

РЕПУБЛИКА СЕВЕРНА МАКЕДОНИЈА
УНИВЕРЗИТЕТ „ГОЦЕ ДЕЛЧЕВ“ - ШТИП
ФАКУЛТЕТ ЗА ОБРАЗОВНИ НАУКИ

Примено:	16.05.2025		
Орг. единица	Број	Прилог	Вредност
0801-2/11			

До
Наставно – научен совет
Факултет за образовни науки
Универзитет „Гоце Делчев“ - Штип

ПРИГОВОР

од проф. д-р Никола Смилков, редовен професор на Факултет за образовни науки,
Универзитет „Гоце Делчев“ - Штип.

Предмет на Приговор: Приговор на Рефератза избор на наставник во насловно звање, насловен доцент за наставно-научната област педагогија на Факултет за образовни науки при Универзитет „Гоце Делчев“ во Штип, објавен во Универзитетски билтен бр 365, мај 2025

Поднесувам приговор врз основа на констатирани прекршувања на Законот за високо образование (ЗВО), Правилникот за критериумите и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип, објавен во Универзитетски гласник број 41, 15 февруари 2019г., и дадени неточни податоци во Табела на активности кои се бодуваат при избор во звање, согласно Правилникот за критериумите и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип, од страна на Рецензентската комисија.

Констатираните прекршување, односно непочитувања на ЗВО од страна на Рецензентската комисија во состав:

1. **д-р Емилија Петрова Ѓорѓева**, редовен професор на Факултет за образовни науки при Универзитет „Гоце Делчев“ во Штип, наставно-научна област педагогија и теорија на воспитување, претседател;
2. **д-р Јадранка Рунчева**, вонреден професор на Факултет за образовни науки при Универзитет „Гоце Делчев“ во Штип, наставно-научна област педагогија и образование на наставници, член;
3. **д-р Ирена Китанова**, вонреден професор на Факултет за образовни науки при Универзитет „Гоце Делчев“ во Штип, наставно-научна област методика и образование на наставници, член.

се:

1. Во член 182 став (1) од ЗВО се укажува кои лица можат да бидат избрани во насловни звања, т.е. тоа се: **Афирмирани научници**, уметници и **стручњаци од практиката**, кои ги исполнуваат условите за избор во звања, а за кои нема

слободно место за избор во наставно-научно звање, можат да се избираат на универзитетот во звање насловен доцент или насловен вонреден професор, според условите и постапката утврдени со овој закон.

Кандидатката д-р Сања Гацов, за која Рецензентската комисија дава позитивна оценка за целокупната работа и со голема чест и задоволство му предлага на Наставно-научниот совет на Факултетот за образовни науки при Универзитетот „Гоце Делчев“ во Штип да ја избере **д-р Сања Гацов во наставно-научно звање насловен доцент за наставно-научната област педагогија**, ниту била ангажирана како стручњак од пракса, ниту е афирмиран научник, ниту пак е уметник, ако се погледнат целосно, сеопфатно нејзините биографски податоци објавени во Рефератот.

Кандидатката Сања Гацов има објавено само **осум научни труда** што од далеку не ја сврстува во групата на афирмирани научници.

Втората забелешка е непочитувањето на **Член 10** Правилникот за критериумите и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип.

2. од во делот кој се однесува на посебните услови за избор, т.е.
 - **има остварено минимум поени кои се однесуваат на целокупната актива на лицето: (НО)=30; (НИ)=38; (САОР)=7 или вкупно 75 поени.**

Кандидатката д-р Сања Гацов воопшто нема остварено поени од НО, а во делот на САОР има само 2,5 поени.

3. Констатирани се неправилности и во делот од **Табелата на активности кои се бодуваат при избор во звање** од Правилникот за критериумите и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип.

Од страна на Рецензентската комисија се дадени неточни податоци и тоа:

Двата научни труда под реден број **2 и 3** се бодувани како објавени научни труда во списание со **ИФ** (прв автор) во научното списание (International Journal of Sciences: Basic and Applied Research (IJSBAR), pp. 251-288, Vol. 67, No. 2.

Списанието нема импакт фактор, ниту пак е списание индексирано во базите Web of Science или Scopus, а со тоа е направено неправилно бодување со 30 поени во наведената табела.

Рецензентската комисија знаела или требала да знае, каде и на кој начин може да се проверат списанијат кои имаат импакт фактор.

Се надевам дека Рецензентската комисија повторно ќе ги разгледа доставените материјали од страна на кандидатката д-р Сања Гацов, поднесени во објавениот конкурс во весниците „Вечер“ и „Коха“ на 15.2.2025 и ќе изготви нов Реферат во согласност со ЗВО и Правилникот за критериумите и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип објавен во Универзитески гласник број 41, 15 февруари 2019г.

Подносител на Приговор
Проф. д-р Никола Смилков

